



শ্রীমদ্-আদ্য-শঙ্কর-ভগবত্পাদ-পরম্পরাগত-মূলান্নায-

সর্বজ্ঞ-পীঠম্

শ্রী-কাঞ্চী-কামকোটি-পীঠম্

জগদগুরু-শ্রী-শঙ্করাচার্য-স্বামি-শ্রীমঠ-সংস্থানম্

শ্রী-শঙ্কর-ভগবত্পাদ-প্রশস্তি-সম্প্রহঃ

দেব-বন্দনম্

সদা বাল-রূপাহপি বিঘ্নাদ্রি-হস্তী মহা-দন্তি-বভ্রাহপি পঞ্চাস্য-মান্যা ।
বিধীন্দ্রাদি-মৃগ্যা গণেশাভিধা মে বিধিতাং শ্রিয়ং কাহপি কল্যাণ-মূর্তিঃ ॥১॥

—গণেশস্ততিঃ - সুরক্ষণ্যভূজঙ্গং শঙ্করভগবত্পাদকৃতম্ - 1

পুস্তক-জপ-বট-হস্তে বরদাভয-চিহ্ন-চারু-বাহু-লতে ।

কর্পূরামল-দেহে বাগীশ্বরী শোধযাশু মম চেতঃ ॥২॥

—প্রপঞ্চসারঃ শঙ্করভগবত্পাদকৃতঃ 8/70

গুরুপরম্পরাবন্দনম্

নারায়ণঃ পদ্ম-ভবো বসিষ্ঠঃ শক্তিশ্চ তত্-পুত্র-পরাশরশ্চ ।

ব্যাসঃ শুকো গৌড-পদো যতীন্দ্রো গোবিন্দ-যোগীতি গুরু-ক্রমোহযম্ ॥১॥

আদ্যঃ শ্রী-শঙ্করাচার্যো ভগবত্পাদ-সংজ্ঞকঃ ।

অবতীর্ণঃ শম্ভুরিতি প্রথিতঃ কালটী-পদে ॥২॥

সুরেশ্বরঃ পদ্মপদো হস্তামলক-তোটকৌ ।
সর্বজ্ঞশেচিতি তচ্ছিষ্যাঃ প্রথিতা গুরু-সন্নিভাঃ ॥৩ ॥

শঙ্করঃ কামকোট্যাখ্যং পীঠং কাঞ্চ্যাং ব্যরাজযত্ ।
প্রত্যস্থাপযদদ্বৈতং পীঠে সর্বজ্ঞকে স্থিতঃ ॥৪ ॥

আত্মানমনু সর্বজ্ঞং সুরেশ্বর-মতে স্থিতম্ ।
গোপ্তারং কামকোট্যাখ্য-পীঠস্য ব্যদধাদ্ গুরুঃ ॥৫ ॥

তদাদ্যেন্দ্র-সরস্বত্যাখ্যাবিচ্ছিন্না পরম্পরা ।
পাতি নো গুরু-বর্যাণাং শারদা-মঠ-সুস্থিতা ॥৬ ॥

শ্রী-শঙ্করার্যমপরং শ্রী-শিবা-শিব-রূপিণম্ ।
পূজ্য-শ্রী-কামকোট্যাখ্য-পীঠ-গং তং দয়া-নিধিম্ ॥৭ ॥

অপার-করুণা-সিন্ধুং জ্ঞান-দং শান্ত-রূপিণম্ ।
শ্রী-চন্দ্রশেখর-গুরুং প্রণমামি মুদাহন্বহম্ ॥৮ ॥

দেবে দেহে চ দেশে চ ভক্ত্যারোগ্য-সুখ-প্রদম্ ।
বৃদ্ধ-পামর-সেব্যং তং শ্রী-জযেন্দ্রং নমাম্যহম্ ॥৯ ॥

নমামঃ শঙ্করান্বাখ্য-বিজযেন্দ্র-সরস্বতীম্ ।
শ্রী-গুরুং শিষ্ট-মার্গানুনেতারং সন্মতি-প্রদম্ ॥১০ ॥

গুরু-পাদুকা-পঞ্চকম্

—গোবিন্দ-ভগবত্-পূজ্যপাদ-সন্নিধৌ শঙ্কর-ভগবত্পাদ-কৃতম্

জগজ্জনি-স্বেম-লযালযাভ্যাম্ অগণ্য-পুণ্যোদয-ভাবিতাভ্যাম্ ।
ত্রযী-শিরোজাত-নিবেদিতাভ্যাং নমো নমঃ শ্রী-গুরু-পাদুকাভ্যাম্ ॥১ ॥

বিপত্-তমঃ-স্তোম-বিকর্তনাভ্যাং বিশিষ্ট-সম্পত্তি-বিবর্ধনাভ্যাম্ ।
নমজ্জনাশেষ-বিশেষ-দাভ্যাং নমো নমঃ শ্রী-গুরু-পাদুকাভ্যাম্ ॥২ ॥

সমস্ত-দুস্তর্ক-কলঙ্ক-পঙ্কাপনোদন-প্রৌঢ়-জলাশযাভ্যাম্ ।
নিরাশ্রযাভ্যাং নিখিলাশ্রযাভ্যাং নমো নমঃ শ্রী-গুরু-পাদুকাভ্যাম্ ॥৩ ॥

তাপ-ত্র্যাদিত্য-করাদিতানাং ছায়া-মযীভ্যামতি-শীতলাভ্যাম্ ।
আপন্ন-সংরক্ষণ-দীক্ষিতাভ্যাং নমো নমঃ শ্রী-গুরু-পাদুকাভ্যাম্ ॥৪ ॥

যতো গিরোহপ্রাপ্য ধিযা সমস্তা হ্রিযা নিবৃত্তাঃ সমমেব নিত্যাঃ ।
তাভ্যামজেশাচ্যুত-ভাবিতাভ্যাং নমো নমঃ শ্রী-গুরু-পাদুকাভ্যাম্ ॥৫ ॥

যে পাদুকা-পঞ্চকমাদরেণ পঠন্তি নিত্যং প্রযতাঃ প্রভাতে ।
তেষাং গৃহে নিত্য-নিবাস-শীলা শ্রী-দেশিকেন্দ্রস্য কটাক্ষ-লক্ষ্মীঃ ॥৬ ॥

ভগবত্পাদকৃতং গুরু-বন্দনম্

প্রজ্ঞা-বৈশাখ-বেধ-ক্ষুভিত-জল-নিধেবেদ-নাম্নোহন্তর-স্থং
ভূতান্যালোক্য মগ্নান্যবিরত-জনন-গ্রাহ-ঘোরে সমুদ্রে ।
কারুণ্যাদুদধারামৃতমিদমমরৈর্দুর্লভং ভূত-হেতোঃ
যন্তুং পূজ্যাভিপূজ্যং পরম-গুরুমমুং পাদ-পাতৈর্নতোহস্মি ॥১ ॥

যত্-প্রজ্ঞালোক-ভাসা প্রতিহতিমগমত্ স্বান্ত-মোহান্নকারো
মজ্জেন্মজ্জং চ ঘোরে হ্যসকৃদুপজনোদম্বতি ত্রাসনে মে ।
যত্-পাদাবান্তিতানাং শ্রুতি-শম-বিনয়-প্রাপ্তিরগ্র্যা হ্যমোঘা
তত্-পাদৌ পাবনীযৌ ভব-ভয-বিনুদৌ সর্ব-ভাবৈর্নমস্যে ॥২ ॥

—মাণ্ডুক্য-কারিকা-ভাষ্যম্

যৈরিমে গুরুভিঃ পূর্বং পদ-বাক্য-প্রমাণতঃ ।
ব্যখ্যাতাঃ সর্ব-বেদান্তাঃ তান্ নিত্যং প্রণতোহস্ম্যহম্ ॥৩ ॥

—তৈত্তিরীযোপনিষদ্ভাষ্যম্

বিমথ্য বেদোদধিতঃ সমুদ্রতং সুরৈর্মহার্ধেস্ত মহাত্মভির্যথা ।
তথাহমৃতং জ্ঞানমিদং হি যৈঃ পুরা নমো গুরুভ্যঃ পরমীক্ষিতং চ যৈঃ ॥৪ ॥

—উপদেশসাহস্র্যাম্

সর্ব-বেদান্ত-সিদ্ধান্ত-গোচরং তমগোচরম্ ।
গোবিন্দং পরমানন্দং সদগুরুং প্রণতোহস্ম্যহম্ ॥৫ ॥

অখণ্ডানন্দ-সম্ভোধো বন্দনাদ্ যস্য জাযতে ।
গোবিন্দং তমহং বন্দে চিদানন্দ-তনুং গুরুম্ ॥৬ ॥

নমো নমস্তে গুরবে মহাত্মনে
বিমুক্ত-সঙ্গায় সদুত্তমায ।
নিত্যাদ্বয়ানন্দ-রস-স্বরূপিণে
ভূম্নে সদাহপার-দযাশ্রু-ধাম্নে ॥৭ ॥

স্বারাজ্য-সাম্রাজ্য-বিভূতিরেষা
ভবত্-কৃপা-শ্রী-মহিম-প্রসাদাত্ ।
প্রাপ্তা মযা শ্রী-গুরবে মহাত্মনে
নমো নমস্তেহস্ত পুনর্নমোহস্ত ॥৮ ॥

স্বামিন্ নমস্তে নত-লোক-বন্ধো
কারুণ্য-সিন্ধো পতিতং ভবার্ধৌ ।
মামুদ্ধরাত্মীয়-কটাক্ষ-দৃষ্ট্যা
ঋজ্ব্যাহতিকারুণ্য-সুধাভিবৃষ্ট্যা ॥৯ ॥

—বিবেকচূডামণিঃ

বন্দে গুরুগাং চরণারবিন্দে
সন্দর্শিত-স্বাত্ম-সুখাবরোধে ।
জনস্য যে জাঙ্গলিকাযমানে
সংসার-হালাহল-মোহ-শাত্ত্যে ॥১০ ॥

—যোগতারাবলিঃ 1

শ্রী-গুরু-চরণ-দ্বন্দ্বং বন্দেহহং মথিত-দুঃসহ-দ্বন্দ্বম্ ।
ভ্রান্তি-গ্রহোপশান্তিং পাংসু-মযং যস্য ভসিতমাতনুতে ॥১১ ॥

—স্বাত্মনিরূপণম্ 1/1

বেদান্তাচার্যবন্দনা

আদৌ শিবস্ততো বিষ্ণুঃ ততো রক্ষা ততঃ পরম্ ।
বসিষ্ঠশ্চ ততঃ শক্তিঃ ততঃ ষষ্ঠঃ পরাশরঃ ॥১॥

ততো ব্যাসঃ শুকঃ পশ্চাদ্ গৌডপাদাভিধন্ততঃ ।
গোবিন্দাচার্য-গুরুস্তস্মাচ্ছঙ্করাচার্য-সংজ্ঞকঃ ॥২॥

পদ্মপাদঃ সুরেশশ্চ হস্তামলক-তোটকৌ ।
বেদান্ত-শিক্ষা-গুরব আচার্যাঃ পান্ত মাং সদা ॥৩॥

—হলস্‌চ্-কোশতঃ

সদাশিব-সমারম্ভাং শঙ্করাচার্য-মধ্যমাম্ ।
অস্মদাচার্য-পর্যন্তাং বন্দে গুরু-পরম্পরাম্ ॥৪॥

নারায়ণং পদ্ম-ভুবং বসিষ্ঠং
শক্তিঞ্চ তত্-পুত্র-পরাশরং চ ।
ব্যাসং শুকং গৌড-পদং মহান্তং
গোবিন্দ-যোগীন্দ্রমথাস্য শিষ্যম্ ॥৫॥

শ্রী-শঙ্করাচার্যমথাস্য পদ্ম-
পাদং চ হস্তামলকং চ শিষ্যম্ ।
তং তোটকং বার্তিক-কারমন্যান্
অস্মদ্-গুরুন্ সন্ততমানতোহস্মি ॥৬॥

—সাম্প্রদায়িকশ্লোকাঃ

মার্কণ্ডেয়-সংহিতায়াং ভগবত্পাদ-প্রশংসা

শ্রী-শঙ্কর-গুরু-চরণ-স্মরণম্ অতীষ্টার্থ-করণমখিলানাম্ ।
সম্ভবতু সর্বদা মম সম-রস-সুখ-ভাগ্য-দান-নিপুণতরম্ ॥১॥

শ্রী-শঙ্করাচার্য-পদারবিন্দ-সেবা হি সর্বোপ্তিত-কল্প-বল্লী ।
লভ্যেত জন্মান্তর-পুণ্য-যোগাত সুজন্মভিঃ শুদ্ধ-মনোভিষঙ্গৈঃ ॥২॥

শঙ্কর-গুরু-চরণাম্রুজম্ অখিল-জগন্মঙ্গলং মনস্যনিশম্ ।
কলয়ামি কলি-মলাপহম্ অমিত-সুখাধায়কং ঋধেন্দ্রাণাম্ ॥৩॥

লোকানুগ্রহ-তত্পরঃ পর-শিবঃ সংপ্রার্থিতো রক্ষণা
চার্বাকাদি-মত-প্রভেদ-নিপুণাং ঋদ্ধিং সদা ধারয়ন্ ।
কালট্যাখ্য-পুরোত্তমে শিব-গুরুর্বিদ্যাধিনাথশ্চ যঃ
তত্পত্ন্যাং শিব-তারকে সমুদিতঃ শ্রী-শঙ্করাখ্যাং বহন্ ॥৪॥

মহাত্রিপুরসুন্দরী-রমণ-চন্দ্রমৌলীশ্বর-
প্রসাদ-পরিলর্ধ-বাক্ষ্য-বিভূষিতাশান্তরম্ ।
নিরন্তরমুপাস্মহে নিরুপমাত্ম-বিদ্যা-নদী-
নদী-নদ-পতি-প্রভং মনসি শঙ্করার্যং গুরুম্ ॥৫॥

তোটকাষ্টকম্

বিদিতাখিল-শাস্ত্র-সুধা-জলধে মহিতোপনিষত-কথিতার্থ-নিধে ।
হৃদয়ে কলয়ে বিমলং চরণং ভব শঙ্কর দেশিক মে শরণম্ ॥১॥

করুণা-বরুণালয় পালয় মাং ভব-সাগর-দুঃখ-বিদূন-হৃদম্ ।
রচয়াখিল-দর্শন-তত্ত্ব-বিদং ভব শঙ্কর দেশিক মে শরণম্ ॥২॥

ভবতা জনতা সুহিতা ভবিতা নিজ-বোধ-বিচারণ-চারু-মতে ।
কলযেশ্বর-জীব-বিবেক-বিদং ভব শঙ্কর দেশিক মে শরণম্ ॥৩॥

ভব এব ভবানিতি মে নিতরাং সমজাযত চেতসি কৌতুকিতা ।
মম বারয মোহ-মহা-জলধিং ভব শঙ্কর দেশিক মে শরণম্ ॥৪॥

সুকৃতেহধিকৃতে বহুধা ভবতো ভবিতা সম-দর্শন-লালসতা ।
 অতিদীনমিমং পরিপালয় মাং ভব শঙ্কর দেশিক মে শরণম্ ॥৫ ॥

জগতীমবিতুং কলিতাকৃতযো বিচরন্তি মহামহসশ্চলতঃ ।
 অহিমাংশুরিবাত্র বিভাসি পুরো* ভব শঙ্কর দেশিক মে শরণম্ ॥৬ ॥

গুরু-পুষ্পব পুষ্পব-কেতন তে সমতামযতাং ন হি কোহপি সুধীঃ ।
 শরণাগত-বত্সল তত্ত্ব-নিধে ভব শঙ্কর দেশিক মে শরণম্ ॥৭ ॥

বিদিতা ন মযা বিশদৈক-কলা ন চ কিংচন কাঞ্চনমস্তি গুরো ।
 দ্রুতমেব বিধেহি কৃপাং সহ-জাং ভব শঙ্কর দেশিক মে শরণম্ ॥৮ ॥

[* গুরো ইতি পাঠান্তরম্]

ভগবত্পাদ-শিষ্যৈঃ কৃতাঃ গুরু-স্তুতযঃ

যেষাং ধী-সূর্য-দীপ্ত্যা প্রতিহতিমগমনাশমেকান্ততো মে
 ধ্বান্তং স্বান্তস্য হেতুর্জনন-মরণ-সন্তান-দোলাধিরুঢ়েঃ ।
 যেষাং পাদৌ প্রপন্নাঃ শ্রুতি-শম-বিনয়ৈর্ভূষিতাঃ শিষ্য-সঙ্ঘাঃ
 সদ্যো মুক্তৌ স্থিতাস্তান্ যতি-বর-মহিতান্ যাবদায়ুর্নমামি ॥১ ॥

—শ্রুতিসারসমুদ্ররণং তোটকাচার্যকৃতম্ 188

বেদান্তোদর-বর্তি ভাস্বদমলং ধ্বান্ত-চ্ছিদস্বদ্-ধ্বিঃ
 দিব্যং জ্ঞানমতীন্দ্রিয়েহপি বিষয়ে ব্যাহন্যতে ন ক্বচিৎ ।
 যো নো ন্যায-শলাকযৈব নিখিলং সংসার-বীজং তমঃ
 প্রোত্সার্যাবিরকার্ষীদ্ গুরু-গুরুঃ পূজ্যায় তস্মৈ নমঃ ॥২ ॥

—নৈষ্কর্ম্যসিদ্ধিঃ - শ্রীসুরেশ্বরচাচার্যকৃতা 4.76-77

আ শৈলাদুদযাত্ তথাহস্ত-গিরিতো ভাস্বদ্-যশোরাশিভিঃ
 ব্যাপ্তং বিশ্বমনন্ধকারমভবদ্ যস্য স্ম শিষ্যৈরিদম্ ।
 আরাদ্ জ্ঞান-গভস্তিভিঃ প্রতিহতশ্চন্দ্রাযতে ভাস্করঃ
 তস্মৈ শঙ্কর-ভানবে তনু-মনোবাগ্ভিনর্মঃ স্যাৎ সদা ॥৩ ॥

যত্-প্রজ্ঞোদধি-যুক্তি-শর্দন-খজ-শ্রদ্ধৈক-সন্নেত্রক-
 স্তৈর্ঘ্য-স্তম্ভ-মুমুক্ষু-দুঃখিত-কৃপা-যত্নোখ-বোধামৃতম্ ।
 পীত্বা জন্ম-মৃতি-প্রবাহ-বিধুরা মোক্ষং যযুর্মোক্ষিণঃ
 তং বন্দেহত্রি-কুল-প্রসূতমমলং বেধোভিধং মদ-গুরুম্ ॥৪॥
 —বৃহদারণ্যকভাষ্যবোক্তিকম্ - সুরেশ্বরচাৰ্যকৃতম্

নমাম্যভোগি-পরিবার-সম্পদং নিরস্ত-ভূতিমনুমার্ধ-বিগ্রহম্ ।
 অনুগ্রমুন্মদিত-কাল-লাঞ্ছনং বিনা-বিনাযকমপূর্ব-শঙ্করম্ ॥৫॥

যদ-বক্ত্র-মানস-সরঃ-প্রতিলর্ধ-জন্ম-
 ভাষ্যারবিন্দ-মকরন্দ-রসং পিষন্তি ।
 প্রত্যাশমুনুখ-বিনীত-বিনেয-ভৃঙ্গাঃ
 তান্ ভাষ্য-বিত্তক-গুরুন্ প্রণমামি মূর্খা ॥৬॥
 —পঞ্চপাদিকা পদ্মপাদাচাৰ্যকৃতম্

বক্তারমাসাদ্য যমেব নিত্য সরস্বতী স্বার্থ-সমম্বিতাহসীত্ ।
 নিরস্ত-দুস্তর্ক-কলঙ্ক-পক্ষা নমামি তং শঙ্করমর্চিতাজ্জিহ্বম্ ॥৭॥
 —সঙ্কেতপশারীরকং শ্রীসর্বজ্ঞাত্মেন্দ্রসরস্বতীশ্রীচরণৈঃ কৃতম্

সদাশিবরম্ভেন্দ্রবিরচিতায়াং জগদগুরুরত্নমালায়াং ভগবত্পাদ-চরিতম্

যদবোধ-বশাদহং মমেদং তদিহেত্যাদিরুদেতি ভুরি-ভেদঃ ।
 তদখণ্ডমনন্তমদ্বিতীয়ং পরমানন্দ-মযং পদং শ্রযেষম্ ॥১॥
 কলিনা বলিনাহখিলে খিলেহপি স্থলিতে শ্রৌত-পথেহপথে প্রবৃদ্ধে ।
 জপ-হোম-তপস্সু নাম-শেষেষপি যাতেষু সুভাষিতেষু শোষম্ ॥২॥
 জগদীক্ষণ-বিহ্বলামৃতাক্ষো-নিগদ-ব্যক্ত-কৃপা-রসানুবন্ধম্ ।
 প্রণিদিশ্য গুহং পুরৈব গন্তুং প্রণিৰন্ধুং চ মখান্ দ্বিষশ্চ যন্তুম্ ॥৩॥

অবতার্য সুরান্ পরাংশ্চ পূর্বং বিধি-বিষ্ণুদ্র-মুখান্ বিনোদ-পূর্বম্ ।
স্বয়মপ্যবতীর্ষ সুতুর্যার্য-কমিতুঃ শ্রী-শিব-শর্মণো বিচার্য ॥৪॥

উদভূত্ সদনে নিটাল-দৃগ্ যো মদ-ভাজাং সুধিয়াং প্রমাথ-যোগ্যে ।
শিশুরপযতানুমুক্ষু-ভাগ্যং স শুভং শঙ্কর-দেশিকঃ সুভোগ্যম্ ॥৫॥

প্রতি-চন্দ্র-ভবং নিবৃত্তি-ধর্ম্মা শ্রিত-গোবিন্দ-মুনেরবাণ্ড-ধর্ম্মা ।
জযতাত্ কৃত-সূত্র-ভাষ্য-কর্ম্মা স্বয়মন্তে-বসতাং বিতীর্ণ-শর্ম্মা ॥৬॥

কুহনান্ত্যজ-বিশ্বনাথ-সৃষ্টো দ্রুহিণ-ব্যাস-বরোদিতানুশিষ্টঃ ।
মমতাং মম তাবদেষ ভিন্দ্যান্নমতশ্চোপরতিং দদাত্বনিন্দ্যাম্ ॥৭॥

প্রবিশন্ বদরীমবাপ্য সদ্যঃ পরমাচার্য-পদাচনং ক্রমাদ্ যঃ ।
ধবলাচলমাপ্য যোহপ্যমাদ্যচ্ছিব-লাবণ্যমুদীক্ষ্য তং প্রপদ্যে ॥৮॥

প্রতিপাদিত-লিঙ্গ-পঞ্চকেহমুং প্রণিবর্ত্যাশু তিরোহিতে গিরীশে ।
বিনিবৃত্য স দিগ্-জয-প্রবৃত্তো বিবিধৈঃ শিষ্য-বরৈর্বিভাতু চিত্তে ॥৯॥

অথ কান্যকুমার-সন্ধি-সেতু-স্থলিনী-বৈষ্ণব-কালহস্তি-যাতুঃ ।
যমি-নেতুরমুখ্য কাঞ্চি-যাত্রা শমিদানীং শম-দং ত্রিষাদ্ বিচিত্রা ॥১০॥

শ্রিত-নির্মল-রাজসেন-চোল-ক্ষিতি-পালোদ্ধৃত-বিপ্র-দেব-শালঃ ।
বরদস্য তথাহহস্র-নাযকস্যাপ্যুরু-বেশ্ম-দ্বয়-কৃজ্জয়ায মে স্যাৎ ॥১১॥

প্রকৃতিং চ গুহ্যশ্রযাং মহোগ্রাং স্ব-কৃতে চক্র-বরে প্রবেশ্য যোহগ্রে ।
অকৃতান্ত্রিত-সৌম্য-মূর্তিমাধ্যাং সুকৃতং নঃ স চিনোতু শঙ্করার্যঃ ॥১২॥

উপযাত্সু ঋধেষু সর্ব-দিগ্ভ্যঃ প্রদিশ্নাস্তু পরাভবং য এব্যঃ ।
বিধ্বতাখিল-বিত্-পদশ্চ কাঞ্চ্যামধ্বতার্তিঃ স দিশেচ্ছ্রিয়ং চ কাঞ্চিত্ ॥১৩॥

সমতিষ্ঠিপদা-হিমাদ্রি-সেব্যং ক্রমশো ধর্ম-বিচারণায় দিব্যম্ ।
অধি-কাঞ্চি চ শারদা-মঠং যোহভ্যধিকং নঃ সুখমাতনোতু সোহযম্ ॥১৪॥

পরমন্তিক-সত্-সুরেশ্বরাদ্যৈঃ পরমাদ্বৈত-মতং স্মৃটং প্রবেদ্য ।
পরি-কাঞ্চিপুং পরে বিলীনঃ পরমাযাস্তু শিবায সদগুরুর্নঃ ॥১৫॥

কামকোটী-পরম্পরাগতৈঃ আচার্যৈঃ কৃতাঃ স্তুতযঃ

নমস্তস্মৈ ভগবতে শঙ্করাচার্য-রূপিণে ।

যেন বেদান্ত-বিদ্যেযমুকৃতা বেদ-সাগরাত্ ॥১॥

—বিদ্যারণ্যমুনিবিরচিতাযাম্ অপরোক্ষানুভূতিদীপিকাযাম্

স্তবনমোহ-তমঃ-স্তোম-ভানু-ভাবমুপেযুষঃ ।

স্তমস্তান্ ভগবত্পাদান্ ভব-রোগ-ভিষগ্-বরান্ ॥২॥

—সদাশিবেন্দ্রসরস্বতীশ্রীচরণৈঃ কৃতা রক্ষসূত্রবৃত্তিঃ

বেদান্তার্থাভিধানেন সর্বানুগ্রহ-কারিণম্ ।

যতি-রূপ-ধরং বন্দে শঙ্করং লোক-শঙ্করম্ ॥৩॥

—নবপঞ্চাশত্তমৈঃ আচার্যৈঃ শ্রীভগবন্নামরোধেন্দ্রসরস্বতীশ্রীচরণৈঃ কৃতং
হরিহরাদ্বৈতভূষণম্

যমাস্রিতা গিরাং দেবী নন্দযত্যাশ্রু-সংশ্রিতান্ ।

তমাশ্রযে শ্রিয়া জুষ্টং শঙ্করং করুণা-নিধিম্ ॥৪॥

—নবপঞ্চাশত্তমৈঃ আচার্যৈঃ শ্রীভগবন্নামরোধেন্দ্রসরস্বতীশ্রীচরণৈঃ প্রণীতম্
বিবরণপ্রমেযসম্ভ্রহাত্মকম্ অদ্বৈতভূষণম্

সর্ব-তন্ত্র-স্বতন্ত্রায সদাহংস্রাদ্বৈত-বেদিনে ।

শ্রীমতে শঙ্করার্যায় বেদান্ত-গুরবে নমঃ ॥৫॥

অবিপ্লুত-রক্ষচর্যান্ অম্বিতেন্দ্র-সরস্বতীন্ ।

আত্ম-মিথ্যাবার-পথান্ অদ্বৈতাচার্য-সঙ্কথান্ ॥৬॥

আ-সেতু-হিমবচ্ছৈলং সদাচার-প্রবর্তকান্ ।

জগদ্-গুরুন্ স্তমঃ কাঞ্চী-শারদা-মঠ-সংশ্রয়ান্ ॥৭॥

—পঞ্চাষষ্টিতমৈঃ পীঠাধিপতিভিঃ শ্রীমত্সুদর্শনমহাদেবেন্দ্রসরস্বতীশ্রীচরণৈঃ
প্রণীতঃ জগদগুরু-পরম্পরা-স্তবঃ

গুরুর্নাম্না মহিমা চ শঙ্করো যো বিরাজতে ।

তদীযাঙ্ঘ্রি-গলদ্-রেণু-গণাযাস্তু নমো মম ॥৮॥

—অষ্টাষষ্টিতমাচার্যৈঃ শ্রীচন্দ্রশেখরেন্দ্রসরস্বতীশ্রীচরণৈঃ প্রণীতম্

কামাক্ষী-করণা-রূপং কামকোটী-জগদগুরুম্ ।

চিন্মূর্তিং কলযে চিত্তে শঙ্করাচার্যমব্যয়ম্ ॥৯॥

—নবষষ্টিতমাচার্যৈঃ শ্রীজযেন্দ্রসরস্বতীশ্রীচরণৈঃ প্রণীতম্

ভজেহহং ভগবত্পাদং ভারতীয়-শিখামণিম্ ।

অদ্বৈত-মৈত্রী-সদ্ভাব-চেতনাযাঃ প্রবোধকম্ ॥১০॥

—সপ্ততিতমাচার্যৈঃ শ্রীশঙ্করবিজযেন্দ্রসরস্বতীশ্রীচরণৈঃ প্রণীতম্

শঙ্কর-চরিত্র-গ্রন্থেষু

মেধাবী নিগম-পটুর্বহু-শ্রুতো বা যেনর্থে ন কলযিতা কিলাত্ম-তত্ত্বম্ ।

তন্নেত্রং তমসি চ দিব্য-দৃষ্টি-দাযি শ্রেয়ো নঃ প্রদিশতু ধাম দেশিকাখ্যম্ ॥১॥

—পুণ্যলোকমঞ্জরী

নমামি শঙ্করাচার্য-গুরু-পাদ-সরোরুহম্ ।

যস্য প্রসাদানুটোহপি সর্বজ্ঞোহহং সদাহস্ম্যহম্ ॥২॥

বেদে রক্ষ-সমস্তদঙ্গ-নিচযে গর্গোপমস্তত-কথা-

তাত্পর্যার্থ-বিবেচনে গুরু-সমস্তত-কর্ম-সংবর্ণনে ।

আসীজ্জৈমিনিরেব তদ্-বচন-জ-প্রোদ্রোধ-কন্দে সমো

ব্যাসেনৈব বিভাতি সদগুরুরসৌ শ্রী-শঙ্করাখ্যঃ ক্ষিতৌ ॥৩॥

অদ্বৈতাণব-পূর্ণ-চন্দ্রমভিদা-পদ্মাটবী-ভাস্করং

বিদ্বত্-কোটী-সমর্চিতাঙ্ঘ্রি-যুগলং প্রদেষ-কক্ষানলম্ ।

হৃদ্যাভেদ্য-সমস্ত-বেদ-জনিত-প্রোদ্যদ্-বিবেকাকুরং

স্বিদ্যদ্-বাগমৃতং পরাত্-পর-গুরুং শ্রী-শঙ্করং তং ভজে ॥৪॥

—আনন্দগিরীযশঙ্করবিজযঃ

গামাত্রম্য পদেহধিকাক্ষিঃ নিষিডং স্কন্ধৈশ্চতুর্ভিস্তথা

ব্যাবৃণ্ণ ভুবনান্তরং পরিহরংস্তাপং স-মোহ-জ্বরম্ ।

যঃ শাখী দ্বিজ-সংস্কৃতঃ ফলতি তত্ স্বাদ্যং রসাখ্যং ফলং

তস্মৈ শঙ্কর-পাদপায মহতে তন্মস্ত্রি-সন্ধ্যং নমঃ ॥৫॥

—ব্যাসাচলীযশঙ্করবিজযঃ

দেশে কালডি-নাম্নি কেরল-ধরা-শোভা-করে সদ-দ্বিজে
জাতঃ শ্রীপতি-মন্দিরস্য সবিধে সর্বজ্ঞতাং প্রাপ্তবান্ ।
ভূত্বা ষোড়শ-বত্সরে যতি-বরো গত্বা বদর্যাশ্রমং
কর্তা ভাষ্য-নিবন্ধনস্য সু-কবিঃ শ্রী-শঙ্করঃ পাবনঃ ॥৬॥

—গোবিন্দানন্দরচিতে শঙ্করাচার্যচরিতে

অজ্ঞানান্তর্গহন-পতিতান্ আত্ম-বিদ্যোপদেশৈঃ
ত্রাতুং লোকান্ ভব-দব-শিখা-তাপ-পাপচ্যমানান্ ।
মুক্ত্বা মৌনং বট-বিটপিনো মূলতো নিষ্পতন্তী
শম্ভোমূর্তিশ্চরতি ভুবনে শঙ্করাচার্য-রূপা ॥৭॥

—নবকালিদাসমাধবকবিকৃতঃ শঙ্করদিগ্বিজযঃ

ক্লেমে শঙ্কর-সদগুরোর্গুণ-গণা দিগ্-জাল-কুলঙ্কষাঃ
কালোন্মীলিত-মালতী-পরিমলাবষ্টম্ভ-মুষ্টিংধয়াঃ ।
ব্রাহ্ম হন্ত তথাপি সদগুরু-কৃপা-পীযুষ-পারম্পরী-
মগ্নোন্মগ্ন-কটাক্ষ-বীক্ষণ-বলাদস্মি প্রশস্তোহঁতাম্ ॥৮॥

—সঙ্কেতপশঙ্করবিজয়ে

শ্রীমচ্ছঙ্কর-সদগুরোর্ভগবতোহগাধামসাধারণীং
বাণীং নঃ প্রতনীয়সীং মুহুরিমাং গাতুং সমুত্কণ্ঠতে ।
তনুর্তিঃ প্রভুরেব ভক্ত-জনতা-বাত্সল্য-বৈপুল্য-ভূঃ
অস্মৈ সাধু দদাতু শস্ত-দযয়া হস্তাবলম্রং হরঃ ॥৯॥

—বল্লীসহায়কবিকৃতৌ আচার্যদিগ্বিজযে

অন্যৈঃ বেদান্তাচার্যৈঃ কৃতাঃ স্তুতয়ঃ

প্রচার্যং সর্ব-লোকেষু সঞ্চার্যং হৃদযাস্রুজে ।
বিচার্যং সর্ব-বেদান্তৈঃ আচার্যং শঙ্করং ভজে ॥১॥

—নারায়ণীযোপনিষদ্ভাষ্যে

ভগবত্পাদ-পাদার্জ-পাংসবঃ সন্ত সন্ততম্ ।
অপারাসার-সংসার-সাগরোত্তার-সেতবঃ ॥২॥

—চিত্‌সুখাচার্যাণাং ভাষ্যভাবপ্রকাশিকায়াম্

উদ্ধৃত্য বেদ-পযসঃ কমলামিবার্থেঃ
আলিঙ্গিতাখিল-জগত্-প্রভবৈক-মূর্তিम् ।
বিদ্যামশেষ-জগতাং সুখ-দামদাদ্ যঃ
তং শঙ্করং বিমল-ভাষ্য-কৃতং নমামি ॥৩॥

—বিবরণাচার্যাণাং পঞ্চপাদিকাবিবরণে

যদ্-ভাষ্যাম্রুজ-জাত-জাত-মধুর-প্রেয়োমধু-প্রার্থনা-
সার্থ-ব্যগ্র-ধিযঃ সমগ্র-মরুতঃ স্বর্গেহপি নিবেদিনঃ ।
যস্মিন্ মুক্তি-পথঃ পথীন-মুনিভিঃ সম্প্রার্থিতঃ সত্রভৌ
তস্মৈ ভাষ্য-কৃতে নমোহস্তু ভগবত্পাদাভিধাং বিভ্রতে ॥৪॥

—আনন্দগির্ষাচার্যাণাং সূত্রভাষ্যব্যখ্যায়াং - ৬

শ্রী-গুরুং ভগবত্পাদং শরণ্যং ভক্ত-বত্সলম্ ।
শিবং শিব-করং শুদ্ধমপ্রমেযং নমাম্যহম্ ॥৫॥

—অদ্বৈতসভায়াঃ রক্ষবিদ্যাপত্রিকায়াং প্রকাশিতে অজ্ঞাতকর্তৃকে গুবষ্টকে

তং বন্দে শঙ্করাচার্যং লোক-ত্রিতয-শঙ্করম্ ।
সত্-তর্ক-নখরোদগীর্ণ-বাবদুক-মতঙ্গজম্ ॥৬॥

—তত্ত্ববোধভগবত্প্রণীতে তত্ত্ববোধে

আনন্দ-ঘনমদ্বন্দ্বং নির্বিকারং নিরঞ্জনম্ ।
ভজেহহং ভগবত্পাদং ভজতামভয-প্রদম্ ॥৭॥

—মনীষা-পঞ্চক-ব্যখ্যানে

যদ্-ভাষ্যোক্তেলব-পরিজুষশ্ছাত্র-বর্গা মহান্তঃ
নির্ভিন্দন্তি প্রবল-মতযো বাদি-শৈলং সমস্তম্ ।
যৈর্বেদার্থেরমৃতমিব সদ-ভাষ্যমাপত্ প্রকাশং
তত্-পাদার্জং স্মুরতু হৃদযে হৃদ্বতং সর্বদা মে ॥৮॥

—মনীষাপঞ্চরত্নলঘুবিবরণে

মহা-মোহ-পঙ্কে বিরিঞ্চাচরান্তং
 প্রজা-হস্তিনং মগ্নমালোক্য ভাষ্যৈঃ ।
 জলৈঃ ক্ষালয়িত্বাহং-বিদ্যা-দিবং যো
 নযতেকলং শঙ্করং তং নমামি ॥৯॥
 —জ্ঞানামৃতযতেঃ কৃতৌ বিদ্যাসুরভিসংজ্ঞকে নৈষ্কর্ম্যসিদ্ধিবিবরণে
 সংসার-সর্প-পরিদষ্ট-বিনষ্ট-জন্তু-
 সঞ্জীবনায পরযা কৃপযোপপন্নঃ ।
 রক্ষাববোধ-পরমৌষধমুদ্বহন্ যঃ
 তং শঙ্করং পরতরং ভিষজাং ভজামি ॥১০॥
 —অদ্বৈতবোধামৃতম্

বেদান্তাশ্তোগভীরা নয-মকর-কুলা রক্ষ-বিদ্যার্জ-ষণ্ডা
 পাষণ্ডোত্তুঙ্গ-বৃক্ষ-প্রমথন-নিপুণা মান-বীচী-তরঙ্গা ।
 যস্যাস্যোখা সরস্বত্যখিল-ভব-ভয-ধ্বংসিনী শঙ্করস্য
 গঙ্গা শম্ভোঃ কপর্দাদিব নিখিল-গুরোনৌমি তত্-পাদ-পদ্মম্ ॥১১॥
 —জ্ঞানঘনপাদানাং তত্ত্বশুদ্ধৌ

সূত্র-প্রগ্রহ-বেদ-বাজিনি মহন্মীমাংসক-স্যন্দনে
 তিষ্ঠন্ ভাষ্য-পিনাকমুজ্জ্বল-গুণং কৃত্বাহং-ধী-সায়কম্ ।
 আকৃষ্য প্রদহনশেষ-বিপদাং মূলং পুরাণাং ত্রয়ং
 ভূযান্নোহভিনবঃ পুরারিরশুভসেয়োচ্ছিত্তযে শঙ্করঃ ॥১২॥
 —রামানন্দস্য ঋজু-বিবরণ-ব্যখ্যায়াম্

যদ্-ভাষ্য-সাগর-জ-যুক্তি-মণীন্ প্রকীর্ণান্
 প্রাপ্যধুনা কতিপয়ান্ কবযো ভবন্তি ।
 তস্মৈ নমো জন-মনোৰ্জ-দিবাকরায
 কৃত্সাগমার্থ-নিলয়ায যতীশ্বরায ॥১৩॥
 —বোধনিধি-কৃতে উপদেশ-প্রকরণ-বিবরণে

বেদান্তার্থং গভীরং হ্যতি-সুগমতয়া বোধযামীতি বিষ্ণুঃ
 ব্যাসাত্মাহসূত্রযত্ তদ্ দুরধিগমমভূদ্ বাদি-দুৰ্ভন্ধি-ভেদাত্ ।
 ভিন্দন্ দুৰ্ভন্ধি-ভেদং য ইহ করুণয়াহভাষ্যেদ ভাষ্যমেতত্
 তং বন্দে সর্ব-বন্দ্যং ত্রি-জগতি ভগবত্পাদ-সংজ্ঞং মহেশম্ ॥১৪ ॥

—রামানন্দসরস্বতীকৃতবিবরণোপন্যাসে

ত্রি-বর্গেণাত্রান্তে জনন-মরণাদি-ব্রণ-ভুবা
 জনেহস্মিন্ সর্বস্মিংশ্চিমির-পরিণাহৈক-শরণে ।
 নিষেত্বুং নিধ্যাতোহমৃতমগ-পতিঃ শঙ্কর ইতি
 স্ব-নাম ব্যাখ্যাতুং জযতি কুহনা-ভিক্ষুরনিশম্ ॥১৫ ॥

—অভিনবদ্রাবিডাচার্য-শ্রীবালকৃষ্ণানন্দসরস্বতীনাং

শারীরকমীমাংসাভাষ্যবার্তিকে

শ্রী-সম্রাটমুদীক্ষ্য বাচক-পদে যান্ শার্ঙ্গিণং বৈষ্ণবাঃ
 চন্দ্রোত্তংস-পদাস্পদত্ব-কলনাচ্ছত্ৰুং চ শৈবা বিদুঃ ।
 আনন্দাদ্বয়-শোভমান-পরম-প্রেমাস্পদং যোগিনঃ
 তান্ পাদাম্বুজ-রেণু-ধূত-তমসো বন্দে সদা শ্রী-গুরুন্ ॥১৬ ॥

—গঙ্গাধরসরস্বত্যাখ্যভিক্ষুণা রচিতাযাম্ আত্মসাম্রাজ্যসিদ্ধিব্যাখ্যায়াম্

নমঃ শ্রী-শঙ্করাচার্য-গুরবে শঙ্করাঅনে ।
 শরীরিণাং শঙ্করায শঙ্কর-জ্ঞান-হেতবে ॥১৭ ॥

—নৃসিংহপ্রভমবিরচিতায়াং তত্ববোধিন্যাখ্যায়াম্ সঙ্কেতপশারীরকটীকায়াম্

যাহনুভূতিঃ স্বয়ং-জ্যোতিরাদিত্যেশান-বিগ্রহা ।
 শঙ্করাখ্যা চ তং নৌমি সুরেশ্বর-গুরুং পরম্ ॥১৮ ॥

—নৃসিংহপ্রভমুনিকৃতে বৃহদারণ্যকেভাষ্যবার্তিকন্যাযতত্ত্ববিবরণে

সংসারার্ধি-নিষণ্ণাজ্ঞ-নিকর-প্রোজ্জিহীর্ষয়া ।
 কৃত-সংহননং বন্দে শঙ্করং লোক-শঙ্করম্ ॥১৯ ॥

—বিজ্ঞানবাসযতিরচিতায়াং পঞ্চপাদিকাব্যাক্যায়াম্

বেদান্তার্থ-তদাভাস-ক্ষীর-নীৰ-বিবেকিনম্ ।
নমামি ভগবত্পাদং পর-হংস-ধুরংধরম্ ॥২০ ॥

—অমলানন্দসরস্বতীনাং বেদান্তকল্পতরৌ

নানা-ভাষ্যাদূতা সা সগুণ-ফল-গতিবৈধ-বিদ্যা-বিশেষৈঃ
তত্-তদ্-দেশাপ্তি-রম্যা সরিদিব সকলা যত্র যাত্যংশ-ভূষম্ ।
তস্মিন্মানন্দ-সিদ্ধাবতিমহতি ফলে ভাব-বিশ্রান্তি-মুদ্রা
শাস্ত্রস্যোদঘাটিতা যৈঃ প্রণমত হৃদি তান্ নিত্যমাচার্য-পাদান্ ॥২১ ॥

—অপ্লযদীক্ষিতানাং ন্যাযরক্ষামণৌ

প্রচণ্ড-পাখণ্ড-বিখণ্ডনোদ্যতং ত্রযী-শিরোর্থ-প্রতিপাদনে রতম্ ।
ঋধৈর্নুতং যোগ-কলাভিরাবৃতং নমামি তং শঙ্কর-দেশিকং ততম্ ॥২২ ॥

—সচ্চিদানন্দসরস্বতীকৃতায়াম্ আৰ্যাব্যাখ্যায়াম্

দৃষ্ট্বা যো দিব্য-দৃষ্টিঃ কলি-যুগ-সময়ে “মন্দ-ভাগ্যা মনুষ্যাঃ
তস্মাত্ তন্ত্ৰ-প্রপঞ্চঃ সুর-যজন-বিধির্মত্-কৃতো নিষ্ফলঃ স্যাৎ” ।
ইত্যবির্ভূয পৃথ্ব্যাং পুনরপি কৃতবাংস্তন্ত্ৰ-সারং গিরীশঃ
তং বন্দে শঙ্করাখ্যং মহিততম-মনঃ-প্রার্থনীযার্থ-রূপম্ ॥২৩ ॥

—প্রপঞ্চসারসম্ভবদীপিকায়াম্

যেনাদ্বন্দ্বমখণ্ডমক্ষয়-পদং প্রাদর্শি তাপাপহং
ভাষ্য-গ্রন্থি-নিবন্ধনৈঃ শ্রুতি-শিরোবাক্যার্থ-বিদ্যোতিভিঃ ।
নিত্যো যত্র সমস্ত-সদ-গুণ-গণস্তং শঙ্করাচার্য-গীর্
বিখ্যাতং মুনি-মৌলি-লালিত-পদ-দ্বন্দ্বং সদা সংশ্রযে ॥২৪ ॥

—রামতীর্থস্বামিরচিতায়াম্ অন্বযার্থপ্রকাশিকাখ্যায়াং সংক্ষেপশারীরকব্যাক্যায়াম্

বেদান্ত-ব্রাত-নীৰং শত-পথ-কথিত-ন্যায-রত্ন-প্রপূরং
পারাবারং সুতারং নিগম-মুখ-ষডঙ্গত্ব-সদ-গ্রাহ-ঘোরম্ ।
কারং-কারং সুগাহং শ্রুত-মত-মথিতৈর্ব্রহ্ম-বিদ্যামৃতং যঃ
প্রাদাদাদায তস্মাদশরণ-শরণং শঙ্করং তং নমামঃ ॥২৫ ॥

—আনন্দপূর্ণরচিতায়াং ন্যাযকল্পলতিকানাম্যাং সুরেশ্বরবার্তিকটীকায়াম্

বেদান্তার্থ-বিভাসকায গুরবে শান্তায় সংন্যাসিনে
নানা-বাদি-নগেন্দ্র-সঙ্ঘ-পবযে যোগীন্দ্র-বন্দ্যায় চ।
মোহ-ধ্বান্ত-দিবাকরায ভগবত্পাদাভিধাং বিব্রতে
তস্মৈ ভাষ্য-কৃতে নমোহস্তু সততং পূর্ণায় বোধাত্মনে ॥২৬॥

—তৈত্তিরীয়াভাষ্যটীকায়াম্

যে বেদান্ত-সুধোদধিঃ সুমনসাং নিশ্শেষসায স্বযং
নির্মথ্যোদহরনিরূপণ-গুণাবৃত্তেন চেতোমথা।
অদ্বৈতামৃতমাসুরানুশযিনামাস্বাদনীযেতরত্
তানাহংস্মাক-গুরোরুপৈমি ভগবত্পাদাদিমান্ দেশিকান্ ॥২৭॥

—কৃষ্ণানন্দযতিকৃতৌ সিদ্ধান্তসিদ্ধাঞ্জনে

কালে শিবঃ ক্রম-বশাত্ কলি-দোষ-দুষ্টে
যঃ সম্প্রদায়-রহিতং তদপেক্ষ্য ভূযঃ।
ক্ষোণ্যামবাতরদশেষ-জগদ্ধিতার্থী
শ্রী-শঙ্করাখ্যমমলং গুরুমাশ্রযে তম্ ॥২৮॥

—নারায়ণকৃতৌ প্রপঞ্চসারার্থদীপে

বেদাদ্যাগম-দুগ্ধ-সিন্ধু-মথনাত্ তন্মেষ-মস্ত্রাদ্রিণা
দিব্যাভোগ-বিচার-বাসুকি-বশাদাশ্রিত্য ধৈর্যং পরম্।
রক্ষোদ্রোধ-সুধাং বিধায় দযযা মর্ত্যানমর্ত্যানমী
কুর্বন্তো গুরবো জযন্তি জগতাং লক্ষ্মীশ-বদ্ রক্ষকাঃ ॥২৯॥

—বরদরাজপণ্ডিতকৃতৌ খণ্ডনমণ্ডনে

যদীয়-বাক্-সূর্য-রুচি-প্রণাশিতঃ
হৃদন্ধ-কারো নমতামশেষতঃ।
মহাত্মনঃ শিষ্য-হিতে সদা রতান্
নমামি তান্ শঙ্কর-পূজ্য-দেশিকান্ ॥৩০॥

—শঙ্কুকবিরচিতৈ কৈবল্যনবনীতে

যদ্-বজ্রাশ্রুজ-নিষ্পৃহং পরমকং শ্রী-সূত্র-ভাষ্যামৃতং
 পীত্বা মাদৃশ-জীব-ভঙ্গ-নিচয়া নন্দন্তি মোক্ষাঙ্গণে।
 নানা-বাদি-মদেভ-ভঞ্জন-মহা-ব্যগ্রোগ্র-কণ্ঠীরবান্
 বন্দে ব্যাস-মুনীন্দ্র-শঙ্কর-মুখান্ সদ-দেশিকাংস্তানহম্ ॥৩১॥

—অমরেশ্বরশাস্ত্রিরচিতে অজ্ঞানধ্বান্তচণ্ডভাস্করে

যো লোকোপকৃতি-প্রবিষ্ট-হৃদযো জিত্বাহতিবাহ্যং মতং
 শ্রীমচ্ছঙ্কর-শর্দ-পূর্ব-ভগবত্পাদাভিধানং গতম্।
 সদ-বেদান্ত-রহস্য-বত্ স্মৃতিতবান্ গোপ্যং রহো-মানবং
 তং বন্দে ভগবন্তমন্তক-রিপুং সর্বান্তরায-চ্ছিদম্ ॥৩২॥
 —কামেশ্বরসুরিকৃত্যাম্ অরুণামোদিনীনাম্র্যাং সৌন্দর্যলহরীব্যখ্যায়াম্
 অখিল-পর-হংস-দেশিকমাগম-গূঢ়ার্থ-দর্শকং প্রাক্তম্।
 স্বানন্দ-পূর্ণ-সাগরমনিশমহং নৌমি শঙ্করাচার্যম্ ॥৩৩॥

—নাগনাথরচিতে আত্মবোধপ্রকরণে

বিষণ্বে ব্যাস-রূপায রক্ষ-সূত্র-কৃতে নমঃ।
 মহেশায চ তদ্-ভাষ্য-কৃতে শঙ্কর-রূপিণে ॥৩৪॥

—অল্লালসুরিরচিতে ভামতীতিলকে

হর-লীলাবতারায শঙ্করায বরৌজসে।
 কৈবল্য-কলনা-কল্প-তরবে গুরবে নমঃ ॥৩৫॥

—উমামহেশ্বররচিতাযাং তত্ত্বচন্দ্রিকাযাম্

যত্-পাদার্জ-প্রভব-বিমল-শ্রী-পরাগালি-ভাস্বান্
 মত্-স্বান্ত-স্থং প্রণুদতি তমঃ-পুঞ্জমত্যন্ত-চণ্ডম্।
 যত্-কারুণ্য-প্লব-পরিজুষা তারিতোহনেন তূর্ণং
 সংসারার্ধিঃ প্রণতিরনিশং স্যাদ্ গুরুণাং পদার্জে ॥৩৬॥

—সীতারামসুরিরচিতে বেদান্তকৌস্তমে

পারাশর্য-বচোবিলাস-মসৃণৈঃ সূত্রৈঃ ক্রমেণাততৈঃ
 অত্যন্তৈঃ প্রকটীচকার ভগবান্ যো ভাষ্য-সংজ্ঞং পটম্ ।
 অঞ্জানোদ্ধব-জাড্য-নাশ-করণং স্বানন্দ-দং সেবিনাং
 তং বন্দেহখিল-যোগি-বন্দ্য-চরণং শ্রী-শঙ্করং শং-করম্ ॥৩৭॥

—কমলাকরদেবকৃতৌ আনন্দবিলাসে

যোহয়ং দৈবত-সার্বভৌম-বিভবো বিশ্বাধিকো রুদ্র ই
 ত্যাদৈরাদ্য-বচোভিরদ্ব্যপরৈরদ্যাপি সংস্তুযতে ।
 অদ্বৈতাত্ম-বিবোধনায় বিদুষামিচ্ছা-সমঙ্গীকৃত-
 শ্রীমচ্ছঙ্কর-দেশিকেন্দ্র-বপুষং শ্রী-শঙ্করং ভাবযে ॥৩৮॥

—শঙ্করাচার্য্যষ্টকে

শঙ্কর-বাঙ্গুহিমা

অধিগত-ভিদা পূর্বাচার্যানুপেত্য সহস্র-ধা
 সরিদিব মহী-ভাগান্ সংপ্রাপ্য শৌরি-পদোদগতা ।
 জয়তি ভগবতপাদ-শ্রীমন্মুখাম্রুজ-নির্গতা
 জনন-হরণী সূক্তিব্রহ্মাদ্ব্যৈক-পরাযণা ॥১॥

—অপ্লয্যদীক্ষিতানাং সিদ্ধান্তুলেশসম্প্রহে

সংসারাধবনি তাপ-ভানু-কিরণ-প্রোদ্ধৃত-দাহ-ব্যথা-
 খিন্নানাং জল-কাঙ্ক্ষয়া মরু-ভুবি শ্রান্ত্যা পরিভ্রাম্যতাম্ ।
 অত্যাঙ্গ-সুখাম্রুধিং সুখ-করণং ব্রহ্মাদ্ব্যং দর্শয়-
 ন্ত্যেযা শঙ্কর-ভারতী বিজয়তে নির্বাণ-সন্দাযিনী ॥২॥

—বিবেকচূডামণৌ

জয়-ঘোষঃ

শ্রী-শঙ্করাচার্য-বর্ষ রক্ষ-জ্ঞান-প্রদায়ক ।
অজ্ঞান-তিমিরাদিত্য সুজ্ঞানার্ধি-সুধাকর ॥১ ॥

জ্ঞান-মুদ্রাধিত-কর শিষ্য-হৃত-তাপ-হারক ।
কল্প-মুক্তি-গৃহ-দ্বার-কবাট-ঘ্ন-পদাম্রুজ ॥২ ॥
(স্বামিন্ ! জয় ! বিজয়ী ভব !)

ষণ্মত-স্থাপনাচার্য ত্রয়ী-মার্গ-প্রকাশক ।
প্রসন্ন-বদনাম্ভোজ পরমার্থ-প্রকাশক ॥৩ ॥
জ্ঞানাত্মকৈক-দণ্ডাঢ্য কমণ্ডলু-লসত-কর ।
কাষায়-বসনোপেত ভস্মোদ্ধূলিত-বিগ্রহ ॥৪ ॥
(স্বামিন্ ! জয় ! বিজয়ী ভব !)

শ্রীমত-কৈলাস-নিলয়-সচ্ছিবাংশাবতারক ।
কালটী-ক্ষেত্র-নিবসদার্যাত্মা-গর্ভ-সংশ্রিত ॥৫ ॥
শিবাদি-গুরু-বংশাম্রুনিধি-রাকেশ-সন্নিভ ।
পিতৃ-দত্তান্বর্থ-ভূত-শঙ্করাখ্যা-সমুজ্জ্বল ॥৬ ॥
(স্বামিন্ ! জয় ! বিজয়ী ভব !)

অভ্যস্ত-বেদ-বেদাঙ্গ নিখিলাগম-পারগ ।
দরিদ্র-রাক্ষসী-দত্ত-ভিক্ষামলক-তোষিত ॥৭ ॥
স্বর্ণামলক-সদৃষ্টি-প্রসাদানন্দিত-দ্বিজ ।
অষ্ট-বর্ষ-চতুর্-বেদিন্ দ্বাদশাখিল-শাস্ত্র-গ ॥৮ ॥
(স্বামিন্ ! জয় ! বিজয়ী ভব !)

সরিদ্-বর্ষাতপ-শ্রান্ত-মাতৃ-দুঃখাপনোদক ।
নক্স-গ্রহ-ব্যাজ-মাতৃ-মত-পারমহংসক ॥৯ ॥
চিন্তনা-মাত্র-সান্নিধ্য-করণাশ্বাসিতাশ্রক ।
সোমোদ্ভবা-তটী-কৃপ্ত-সৌম্য-গোবিন্দ-সেবন ॥১০ ॥

(স্বামিন্ ! জয় ! বিজয়ী ভব !)

গোবিন্দার্য-মুখাবাপ্ত-মহাবাক্য-চতুষ্টয় ।
যোগ-সিদ্ধি-গৃহীতেন্দুভবা-পূর-কমণ্ডলো ॥১১ ॥

গুর্বনুজ্ঞাত-বিশ্বেশ-দিদৃক্ষা-গমনোত্সুক ।
চণ্ডালাকার-বিশ্বেশ-প্রশ্নানুপ্রশ্ন-হর্ষিত ॥১২ ॥

(স্বামিন্ ! জয় ! বিজয়ী ভব !)

বিশ্বেশানুগ্রহাবাপ্ত-ভাষ্য-গ্রন্থন-নৈপুণ ।
ভাষ্য-স্মৃতি-শ্রুতিশিরো-মত-তত্ত্বাভিলাপক ॥১৩ ॥

যদুদ্বহ-প্রোক্ত-গীতা-যাথাতথ্য-বিবেচক ।
রক্ষসূত্রার্থ-সংবাদ-হৃষ্যত্-সত্যবতী-সুত ॥১৪ ॥

(স্বামিন্ ! জয় ! বিজয়ী ভব !)

মন্দাকিনী-ঝরী-রম্য-ভাষ্য-পাবিত-ভূতল ।
ভাষ্য-সার-প্রকরণ-কৃত-জিজ্ঞাসু-তোষণ ॥১৫ ॥

সৌন্দর্য-লহরী-মুখ্য-বহু-স্তোত্র-বিধায়ক ।
যোগজাগ্নি-কৃত-স্বাস্থ্য-যজ্ঞ-স্থাপিত-সত্পথ ॥১৬ ॥

(স্বামিন্ ! জয় ! বিজয়ী ভব !)

ত্রিধীতাশ্রী-ভাষ্য-সনন্দন-সমাশ্রয় ।
কুকুলানল-কূট-স্থ-কুমারিল-কৃতানতে ॥১৭ ॥

কর্মৈক-পথিকোদগু-মণ্ডনান্ত্যাশ্রম-প্রদ ।
কঙ্ক-যোন্যবতার-শ্রী-সুরেশ্বর-সুদেশিক ॥১৮ ॥

(স্বামিন্ ! জয় ! বিজয়ী ভব !)

যথাবত্-তত্ত্ব-বিজ্ঞাত্-হস্তামলক-সদগুরো ।
তোটকাভিব্যক্ত-ভক্তি-তত্ত্ব-জ্ঞানাত্য-শিষ্যক ॥১৯ ॥

পৃথ্বীধবাদি-শিষ্যৈষ-শিরোধৃত-পদ-দ্বয় ।
শারদা-স্থাপনা-পূত-ঋশ্যশৃঙ্গ-গিরি-স্থল ॥২০ ॥

(স্বামিন্ ! জয় ! বিজয়ী ভব !)

ককুর্জয়-মহাযাত্রা-পবিত্রিত-মহীতল ।
রামেশ্বরাদি-মের্বন্ত-প্রতিষ্ঠাপিত-সন্মত ॥২১ ॥

অদ্বৈত-স্থাপনাচার্য ভগবত্পাদ-সংজ্ঞক ।
বেদ-বেদান্ত-সম্প্রাপ্ত-রক্ষার্থ-মঠ-কল্পন ॥২২ ॥
(স্বামিন্ ! জয় ! বিজয়ী ভব !)

কৈলাস-যাত্রা-সংপ্রাপ্ত-চন্দ্রমৌলি-প্রপূজক ।
নেপাল-কেদার-বর-সিদ্ধি-লিঙ্গ-নিধায়ক ॥২৩ ॥

চিদম্বর-সভা-ন্যস্ত-মোক্ষ-লিঙ্গ যতীশ্বর ।
তুঙ্গা-ভদ্রা-সঙ্গ-ভূমি-ভোগ-লিঙ্গ-সমর্চন ॥২৪ ॥
(স্বামিন্ ! জয় ! বিজয়ী ভব !)

শ্রীচক্রাঙ্ক-তাটঙ্ক-পোষিতাশ্রা-মনোরথ ।
কাঞ্চ্যাং শ্রীচক্র-রাজাখ্য-যন্ত্র-স্থাপন-দীক্ষিত ॥২৫ ॥

ভেরী-পটহ-বাদ্যাদি-রাজ-লক্ষণ-লক্ষিত ।
সর্বজ্ঞ-পীঠাধ্যারোহ-লুপ্ত-সার্বজ্ঞ্য-সংশয় ॥২৬ ॥
(স্বামিন্ ! জয় ! বিজয়ী ভব !)

বাদার্থাগত-সর্বজ্ঞ-বাল-সংন্যাস-দায়ক ।
শারদা-মঠ-মেরু-শ্রী-যোগলিঙ্গাভিষেচন ॥২৭ ॥

সোপান-পঞ্চকোদেঘাষ-কৃত-শিষ্যানুশাসন ।
সত্যব্রত-সমাখ্যাত-কাঞ্চ্যন্তুরিত-বিগ্রহ ॥২৮ ॥
(স্বামিন্ ! জয় ! বিজয়ী ভব !)

কাঞ্চীপুরাভরণ-কামদ-কামকোটি-পীঠাভিষিক্ত বর-দেশিক-সার্বভৌম ।
সার্বজ্ঞ্য-শক্ত্যধিগতাখিল-মন্ত্র-তন্ত্র-চক্র-প্রতিষ্ঠিতি-বিজৃম্বিত-চাতুরীক ॥২৯ ॥
(স্বামিন্ ! জয় ! বিজয়ী ভব !)



- সন্মানৈঃ রম্মশ্রী-প্রান্ত্যঙ্গরৈ-সুরম্মণ্যশাস্ত্রিভিঃ পূর্বং সঙ্কলিতা আচার্যপ্রশস্তিঃ। তৈঃ টিপ্পণ্যাভিঃ সমলঙ্কৃতে, তচ্ছিষ্যৈঃ শাস্ত্রচিন্তামণি-রামকৃষ্ণশাস্ত্রিভিঃ সম্পাদিতে রম্মসূত্রভাষ্যপুস্তকে শ্রীমচ্চন্দ্রশেখরেন্দ্রসরস্বতীশ্রীপাদানাং ষষ্ট্যর্দপূর্ত্যবসরে (১৯৫৪ লৌকিকার্দ্দে) প্রকাশিতে অন্তর্ভাবিতা সা।
- শ্রীশঙ্করভক্তজনসভয়া প্রকাশিতে অদ্বৈতানুরমালিকায়াঃ দ্বিতীয়সংস্করণপুস্তকে (১৯৭৮ লৌকিকার্দ্দে) অপি এতাদৃশঃ সঙ্গ্রহঃ প্রকাশিতঃ।
- শিমিষ্মি-বেঙ্কট-রাধাকৃষ্ণশাস্ত্রিভিঃ ভগবত্পাদ-প্রশস্তি-মকরন্দঃ (১৯৮০ লৌকিকার্দ্দে) তদুপরি ভগবত্পাদ-প্রশস্তি-মঞ্জরী চ (২০০৯ লৌকিকার্দ্দে) প্রকাশিতৌ।

এতানি আধৃত্য সঙ্কলিতঃ পদ্যসঙ্গ্রহঃ রম্মশ্রী-প্রান্ত্যঙ্গরৈ-শাস্ত্রি-বর্ষ-শিষ্যাণাং রম্মশ্রী-মণি-দ্রবিড-শাস্ত্রিণাম্ অন্তেবাসিনা, শ্রী-কামকোটী-পীঠাধীশ্বরানাম্ আজ্ঞয়া ভগবত্পাদ-চরিত-বিষয়ে রম্মশ্রী-রাধাকৃষ্ণ-শাস্ত্রিণাং মার্গদর্শনং প্রাপ্তবতা, তেষামেব আজ্ঞয়া কামকোটী-পীঠ-পরম্পরাগত-শ্রী-সদাশিব-রম্মেন্দ্র-সন্নিধি-বাস্তবেয়ন শ্রীরমণশর্মণা, তেষামেব আজ্ঞয়া পুনঃ যথামতি সংশোধ্য প্রকাশিতঃ।

